

ముద్ద సంచిక.

హల్లుం I.]

మద్రాసు : 1941 వ సం॥ ఆగస్టు నెల 8 వ తేది శుక్రవారం

[నె 21 రు

తాయిలాండు (సయాం)

జపాను బెదిరింపులకు లొంగిపోవునా?

[బిటను అమెరికా బర్తాల రక్షణ యేర్పాటులు.

నిరంకుశపాలకుల యెత్తులన్నీ జపానుకుగూడా తెలియును. ఇప్పుడు తనకు యితర దేశాలన్నీ దిగ్బంధంచేసి మట్టవేస్తున్నాయని జపాను ఫిర్యాదుచేయుచున్నది. జర్మనీకూడ ప్రజాప్రభుత్వ రాజ్యాలపై యుద్ధానికి దిగేముందర యిట్టి ఫిర్యాదు లేచేసింది.

ఇండో-చీనాతో ఒడంబడిక గావించుకొని అవటి నాకాదళ విమాన కేంద్రాలన్నీ ఆక్రమించడం ఆత్మరక్షణకు అవసరంవచ్చిందని జపాను చెప్పుచున్నది. సింగులేని దారుణ చర్యలు చేయుటకు యిదో సాకని ఆప్టేలియా యుద్ధ మంత్రి న్నెండరుగారన్నారు. రెండు విషయాలు స్పష్టంగా తెలుస్తున్నాయి : (1) రష్యా జర్మనీతో ప్రాణాపాయమగు యుద్ధమునందు నిమగ్నమైయున్నపుడే తూర్పున రష్యాపై వీలైతే వాక దెబ్బ వేయాలను వుద్దేశంతోనే జపాను ముఠాతో రాష్ట్రమునకు తన సేనలను పంపింది. (2) తాయిలాండు సరిహద్దులకుగూడా జపాను సేనను పంపింది. ఆ దేశములో ముడే రబ్బరు, టిన్ను, బియ్యం అంతా జపానుకే యెగుమతి చేయాలనియు, లావాను రాష్ట్రమును ఆంక్షర ఆను పురాతన నగరమును తాయిలాండు కిచ్చి అందలి కొన్ని నాకాదళ విమాన కేంద్రములను తాను తీసుకోవాలనియు జపాను కోరుచున్నట్లు వార్తలు వచ్చినవి. అనగా యీ కోర్కెలకు తాయిలాండు అంగీకరించినచో జపాను దౌష్ట్యమునకు అంగీకరించినట్లే యగును.

చీనాలో జపాను ప్రతిష్ఠించిన కీలుబొమ్మ ప్రభుత్వాన్ని తాయిలాండు గుర్తింపనున్నదట. తాయిలాండులోనుండి జపానుకి సరకు దిగుమతుల సౌకర్యార్థం యకోహామా బాంకు న్ను, తాయి బాంకింగు సిండికేటున్ను కలసి జపానుకి 160 లక్షల యన్నులముఖం వాసంగుటకు అంగీకరించినట. అంతే కాక ఇండో-చీనా తాయిలాండులు 'తగవులాడుకొన్నపుడు జపాను మధ్యవర్తిగనుండి తాయికి అనుకూలంగా పరిష్కారం చేయుటచే జపానుకి తాయి ఋణపడియుంది. తాయిలాండు 1893 వ సంవత్సరమునుండి క్రమేణ గోల్డ్‌వాయిదేశ భాగమంతటిని, విషీ ప్రభుత్వాన్ని వాప్పించి, గత ఫిబ్రవరిలో తాయిలాండుకి జపాను తిరిగి యిప్పించెను.

తాయి శక్తి.

ప్రాంసు బిటనులతో తాయిలాండుకి అనాక్రమణ ఒడంబడిక కలదు. ఒండోరుల సరిహద్దులను గౌరవించి సఖ్యతగానుండాలను ఒడంబడిక జపానుతో కలదు. తాయి నైసర్గికస్థితిగూడ అనుకూలంగా లేదు. తూర్పున ఫ్రెంచివారి దగు ఇండో-చీనా కలదు. ఉత్తర పడమరలందు బర్మాకలదు. దక్షిణమున మలయా రాజ్యంకలదు. బర్మా మలయాలు బ్రిటిషువారివి. 1,300 మైళ్ల రోడ్లు కలవు. 2,000 మైళ్ల రైలుమార్గం కలదు, చీనాకు తాయిలాండుకు యేక

సరిహద్దు లేదు. 21 బెటాలియనుల నైన్యం, 13 రాతుల రెజిమెంట్లు, ఫిరంగి డిభములు కలవు. అన్ని రకముల నైనిక విమానాలు 207 కలవు. నాకాదళమునందు 2 తీరపు రక్షణ నాకలు, 1 డిప్ట్రోయరు, 12 టార్పెడోలు, 4 సబు మైరెనులు, 12 తీరపు మోటారు టార్పెడో పడవలు కలవు. తాయిలాండులో క్రొత్త రకం నాకలన్నీ జపానులో తయారైనవే.

తాయిలాండు చాల కష్టాలుపడుచున్నది. అయినా సహజ శక్తితో వాటిని తప్పించుకోగలదు. దాని సరిహద్దులను కాపాడతామని అమెరికా ఇంగ్లాండులు హామీ యివ్వలేదు. అందుచే జపాను బెదిరింపులకు అది లొంగిపోవచ్చునని చాటుటకు విలేఖరి దెల్పుచున్నాడు. పరిస్థితులు త్వరగా మారిపోవచ్చును. జపాను దురాక్రమణ విధానంవలన అమెరికా భద్రతకు 40% కలుగుచున్నదని అమెరికా తలంచుచున్నది. విషీ-జపాను ప్రభుత్వముల ఒడంబడిక అమెరికా భద్రతకు హానికలిగించినందున, జపానుపై అర్థికంగా అమెరికా వారిది కలిగించినదియు, పడమటి ప్రపంచ రాజ్యాలకు తప్ప యితర దేశాల విమానాలకు తమ చమురు పెట్రోలు యెగుమతి చేయరాదని అమెరికా నిషేధించినదియు, అమెరికా మంత్రి సమ్మరువెల్సుగారు ప్రకటించిరి. ఈ విషిష్కారం పెట్రోలు తయారుచేయుట కుపయోగపడు ముడిపదార్థాలకుగూడా వర్తించును కనుక జపానుకు చాల కష్టమగును.

రక్షణ యేర్పాటులు.

ఫిలిప్పైను దీవుల రక్షణ దిట్టపరుచబడెను. అమెరికా నాకాదళం సిద్ధంగానుంచబడింది. ఇంగ్లాండు తనకుగాను ప్రత్యేక సౌకర్యము లేమీ కోరిలేదు. కాని తనకివ్వని ప్రత్యేక హక్కులు రక్షణలేవీ, ఇతర దేశాలకు యివ్వరాదని మాత్రం తాయిలాండును కోరింది.

అవసరమైతే ఇంగ్లాండు తన నాకా దళాన్ని పసిఫిక్కు సముద్రంలోనికి పంపగలదని ఆప్టేలియా నాకాదళ మంత్రి చూ్యాజిమెగారు దెలిపిరి. సింగపూరులో యీ వార్త వుత్సాహంకల్పించెను. మలయా దేశ రక్షణ యేర్పాటులు చాల సంతృప్తికరంగానున్నవని, ఒక అమెరికా ప్రముఖుడు ఆ దేశంచూచినప్పటికీ తెలిసెను. అవటనున్న ఆప్టేలియా, ఇండియా నైనిక దళములకు తగిన పరికరములు సౌకర్యము లన్ని కలవని దెలిపి, వాటి సమర్థతను కొనియాడెను.

బర్మా రక్షణ.

బర్మాలోని రాయలు విమాన దళము బాగుగ వృద్ధిచేయబడినది. దాడిచేయుటకు దేశ రక్షణకుగూడ బాగుగ

వినియోగపడునట్టి, ఆమెరికాలో నిర్మింపబడిన బ్రూస్టరు బల్బులో ఆను అనేక ఫిరంగులుగల క్రొత్త రకం విమానాలు బర్మా చేసవి చీనా-తాయిలందు సరిహద్దుల చేరువ విమానాశయములు నిర్మింపబడుచున్నవి. మరమ్మతుల యేర్పాటులుగూడ చేయబడును. అడవిడొంకలలో యద్ధవిధానం నేర్చుకొనుటకు బ్రిటిషు, ఆస్ట్రేలియను నైనిక దళములుగూడ బర్మాకు రప్పించబడినవి.

తాయి సరిహద్దుకు చేరువగ కంబోడియా రాష్ట్రము నందలి సీయ, రీపు, కొంసంగుటం, నాంపెను విమానాశయ

ములను జపాను ఆక్రమించినది. ఇది చాల ప్రమాదకరమని గుర్తించబడెను. కాని దూరప్రావ్యమునందలి పరిస్థితులు యేమాత్రం మారకుండా రక్షించుటకు యేమిచేయాలో ఎ. బి. సి. డి. (ఆమెరికా, బ్రిటను, చీనా, జపన్) రాజ్యా లన్ని చాగా తెలుసుకొని కలసి పనిచేస్తున్నాయి. కావున యేమిజరుగునోయని భయపడ నవసరంలేదు. దాడి సలుపుటకు, ఆత్మరక్షణకు తగు యేర్పాటులన్నియు సంతృప్తి కరంగా జరుగుచున్నవి.

రషియా యుద్ధం డెవ వారం.

మార్చిమిలేడు. జర్మనీ మొరపుయుద్ధం వెనుక బడుచున్నది.

రషియా సేవలు తీవ్రనిరోధం కలిగించి జర్మనుదాడి నరకటించి. వాటిని చేదించుటకు మరో మొరపుయుద్ధ ప్రయత్నమును జర్మనీచేయుటకు తయారగుచున్నది. గత వారంలో మూర్పు రంగమున జర్మను సేనలు ఎక్కువ కట్టు ద్వింగా స్థిరంగానుండుటక దేశారణం. నాజీల యీ మూడో యత్నం యుద్ధఘట్టాన్నే ఆటుంచి యిటు మార్చవచ్చును. ఇపుడు పరిస్థితులన్ని రషియాకు అనుకూలంగానున్నవి. శత్రువులవలెగాక రషియనులు రాధారిమార్గాలు సరిగనుండు కొన్నారు. అవి అట్లే ఉంచుకోగలిగినచో మూడోసారి శత్రుదాడిని చాగా తప్పించుకోగలరు. జర్మనులు రషియా దేశంలో లోపలికివచ్చిన కొలది వారికష్టాలు ఎక్కువే అవుతాయి. రషియాలో వలి, మంచు ఎక్కువ. అవి జర్మనులకు వికటించును. ఇపుడు ప్రయత్నింపబడుచున్న మూడో మొరపు యుద్ధం విఫలమయినచో, రషియను మంచుకి అల వాటుపడిన రషియనులు జర్మనులను చెండాడి తరిమివేయ గలరు.

గత పక్షంధిసములనుండి 1,500 మైళ్ళమీద జరుగుచున్న యుద్ధమునందు, జర్మనులు రషియనులను చుట్టవేసి అన్ని వైపులనుండి బంధించుచువచ్చిరి; కాని వారిని చేదించుటకు రషియనులు చేయుచున్న యత్నములు జయప్రథమగుచున్న వని తటస్థ దేశీయులే తెలుపుచున్నారు. జర్మనులు యిది వరకువలెనే ప్రగల్భాలు కొడుతూనేఉన్నారు. వైకుసు సరస్సునకు పడమరను 10,000 మంది శత్రువులను ఖైదీలుగా యీవారం పట్టుకొంటిమనిరి. కాని యిందు ఎంత కష్టపట్టముల పాలయిరో తెలుపలేదు. మొదటి మూడు వారాల యుద్ధంలో జర్మనులు 10 లక్షలమంది క్షతగాత్రులూ ఖైదీలు అయినయి, 2,300 విమానాలు 3,000 ట్యాంకులు, చాల డివిజనుల జర్మనుసేన నాశనమయినాయనియు రషియనులు ప్రకటించుచున్నారు.

మాస్కో లెనిన్ గ్రాడు ముట్టడి.

రషియా ముఖ్యపట్నమగు మాస్కోనగరంలో అంత కంతకు ఉత్సాహం అధికమగుచున్నదని రషియాయుద్ధం ఆను కున్నంతకన్న ఎక్కువకాలం కొనసాగుచున్నందున జర్మనీ ప్రజలను మోసగించుటకై, మందుకుపోయి అడ్డుతమగు విజయాలు బడయుటకుముందు వెనుక భాగంలో శత్రువులు లేకుండా భద్రపరచుకొంటున్నామని జర్మనీ ప్రచారం చేస్తున్నది. ముందుకాలం నిజంగా చాల క్లిష్టమయినది. కాని మాస్కో నగరం విమాన దాడులను లక్ష్యంచేయక అతి ధైర్యంగానుంది. మాస్కోపై విపరీతంగా గాఢాగా బాంబులు శత్రువులు వేయలేకుండుటకు అనేక కారణములు గలవు. ఒకటి, నాజీ విమానాశయములను బాంబులువేసి రషియనులు నాశనంచేయుట. రాత్రులు దీర్ఘమయిన కొలది బాంబులు ఎక్కువ పడుతూవుంటాయి. కాని విమాన విధ్వంసక ఫిరంగులు మంచివివున్నపుడు, దాడివచ్చేవి మానాలు

అక్కడ యిక్కడా బాంబులు పారేసిపోతాయికాని సుస్థిరమగు దాడిచేయలేవు. పద్ధతి ప్రకారం ముందుకు త్రోసుక పోయి చెబ్బకొట్టి గెలుచుటకే నాజీ జర్మనులు అలవాటు పడిరి. ఈ మొరపుయుద్ధ ప్రయత్నములను రషియా జయప్రదంగా ధీకొని నిరోధంపగల్గునలకి నాజీల ఆత్మవిశ్వాసం తగ్గి నివ్వెరపోతున్నారు. పెట్టుమాలై బ్రిటిషువారి బాంబులు చేజారెత్తించినవి. అగ్నిటికు సముద్రంలో బ్రిటిషు నౌకాదళం పెద్దది సిద్ధంగా ఉందనియు, ఉత్తరాన రషియా సేనలుకూడ కేంద్రీకరింపబడినవనియు ఫిన్లిషు పత్రికలు వ్రాయుచున్నవి. నెల రోజుల క్రిందటే పోయిందన్న ముర్తాంసుక్ యింకా రషియా చేతుల్లోనేయింది. లండన్ గా సరమ్మ చుట్టునున్న జర్మను-ఫిన్లాండు సేనలు పెట్రాజావాడనున్న వైపు పోలేకున్నవి. ఆ విషయమై యిపుడు జర్మనీ ప్రకటనలలో ఏమీ కనబడదు. కరేలియను ఇప్పనును దాటుటకు ఫిన్లిషు సేనలుచేసిన యత్నం పూర్తికాలేదు. అయినా లెనిన్ గ్రాడునకు నైరుతి దిక్కునుండి దాడివెడలి, మాస్కోకు లెనిన్ గ్రాడునకు సంబంధం తెగకొట్టాలని జర్మనులకు పెద్ద ఆశగలదు. లెనిన్ గ్రాడు నగరం స్వయంరక్షణ శక్తికలిగి యున్నది. దాని చేరుటకు జర్మనులు చాల గడ్డు ప్రయత్నం దాటి చాలదూరం రావలసియుండును.

ఉక్రెయిన్ లో యుద్ధం సాగుతున్నది.

ఇంకా రెండుచోట్ల ముఖ్యంగా యుద్ధం సాగుచున్నదని రష్యా ప్రకటన తెల్పుచున్నది—కీవునకు. వాయవ్యదిక్కుగ కోస్టెననందు, దానికి దక్షిణంగా బైలాయా-జర్కోవునందు. ఉక్రెయిన్ రాష్ట్ర ముఖ్యపట్నమగు కీవువైకి సరాసరి పోజాలక, జర్మనులు దానివైకి మారంనుండి రెండుమార్గములుగ వచ్చి, అడక తిరిలోనొక్కినట్లు నొక్కాని చూస్తున్నారు. ఆ ప్రకారం కీవును చుట్టవేసి డ్విపరునదికి పడమరను దానితో సమానంగా పోవుచున్న రైలుమార్గాన్ని త్రొచివేయాలని చూస్తున్నారు ఉక్రెయిన్ లోని గనుల ప్రాంతాలను రష్యా కేంద్రభాగమును యీ రైలుమార్గమే కలుపుచున్నది. ఈ యత్నం ఫలించినచో ఒడెస్సాకూడ తెగిపోవును. ఉక్రెయిన్ లోనున్న రష్యను నైన్యాధిపతి మార్షలు బుడ్మీగారికి నాజీల యెత్తులు యత్నాలు కృటలు అన్నియు తెలుసును. కీవుపై నాజీలు రాలేకపోవుటే యీతని సమర్థతకు నిదర్శనము.

హంగేరీ రక్షణ.

ఈ యుద్ధంలో హంగేరీరక్షణ ఒక ముఖ్య ఘట్టంగా నడగలదు. హంగేరీ ఫిన్లాండులో త్రొవ్వింకి పడమరగ నున్న రష్యను నౌకాదళకేంద్రం. జర్మనులు తరుచు బాంబులు వేస్తున్న ఈ రేవులో నైన్యం నిలువరించుకొనియుండుటే గాక, చాల్లికు సముద్రమునందు నాజీ నౌకల సంచారమునకు నిరోధం కలిగిస్తున్నది. ఫిన్లాండు గల్ఫులో “పులుసులో ముక్కలవలె” నిండా చిక్కగ మందుగనులున్నవని జర్మనులు ఒడాయి కొడుతున్నారు కాని అమాట నిజంకాదని రష్యను

లంటున్నారు. విమానాలతో తెచ్చి జర్మనులు చేసిన మందు గనులు చెదరి అచ్చటవచ్చట యుద్ధ వి కాని, రష్యా వాకల సంచారమునకు అట్టే అటంకం కలిగించలేవు. అందుకే ఫిన్ లాండు పోవుచున్న జర్మను కాన్వాయి నావిక జట్లను రష్యనులు తరుచు కొట్టుచున్నారు. రష్యను విమానదళం తరుచు జర్మను విమానాలను ఖడగొట్టి, బాల్టికులో జర్మను వాకలను ముంచివేయుచు నేయున్నది.

స్కోలెంస్కు ప్రాంతములందు రష్యా సేనలు జర్మనులను చావగొట్టినవి. 187 వ జర్మను కాల్యలం డివిజను పూర్తిగ

నాశనం చేయబడెను. 253 వ జర్మను డివిజనుకూడా అంతే అయింది. జర్మను ఫాసిజంపై రష్యా ముష్టిపాతములకు యిది ప్రథమమని ప్రవడా పత్రిక వ్రాసెను. శత్రువును చావ గొట్టడం ఎర్ర సైన్యం బాగా నేర్చుకుందని ఇజ్రాయేల్ పత్రిక వ్రాసింది. రష్యనుల సైన్యం అద్భుతంగా ఉందని అధ్యక్షుడు రూజువెల్ట్ కొనియాడెను. అతని రాయబారి హాఫ్స్టన్ గారు మాస్కోకి వచ్చి రష్యాకు విస్మయం కావాలో స్టాలినుగారి సడిగి తెలుసుకొనిపోయెను.

ఇంగ్లాండులోనున్న భారతీయుల యుద్ధ సహాయం

ఇంగ్లాండు స్కాటులండులలోనున్న భారతీయులు యుద్ధ సహాయ కార్యముల నేకం ఆతి శ్రద్ధాభక్తులతో చేయుచున్నారు. వారిలో చాలమంది నెస్ట్యులలో చేరారు. మిగిలిన వారు విమానదాకిరక్షణ వార్తనులుగను, మంటలార్చువారుగను పనిచేయుచున్నారు. ఇండియను పయస్సిరుకోరు అని ఒక దళం మున్నందు విచ్చాటుచేయబడింది. ఈ దళం చాల ప్రశంసాస్థంగా పనిచేస్తున్నది.

కవులు, వేదాంతులు, దేశాటనాభిలాషులు, వంటవారు, కుట్టుపనివారు, ఇంజను డ్రైవరు, రైలు వీరులు, వైద్యులు, శాస్త్రజ్ఞులు అన్నిరకాల భారతీయులు యీ పయస్సిరు కలపెనీలో చేరియున్నారు.

ఆరు నెలలు శిక్షణపొందిన 31వ వీరు లండనులో ప్రమాదకరమగు భవనములు సగం చెడినవి ఖడగొట్టడంలో పాల్గొనిరి. బాంబులచే నాశనమయిన గోడలమధ్య, వంగివంకరైన ఇనుప తివ్వల కిటికీలమధ్య దుమ్ములో దూరి పనిచేయుచు, ఫలహారాల సమయమున పాటలుపాడుచును, నృత్యంచేయుచును వీరు అందరి దృష్టిని ఆకర్షించుచున్నారు.

బ్రిటిషు వ్యక్త వాకలలోని పనివారందరిలో నాల్గవవంతు భారతీయ నావికులు. వీరు సముద్రమైనలను, మంధుగనులను తప్పించుకొనుచు ప్రాణాలకు తెగించి బ్రిటిషు దీవులకు సరకులను తమ వాకలలో అందజేయుచు మహా పకారం

చేస్తున్నారు. వాకాయ నమునందు ధైర్యమునకు వీరు వేర్గాంచిరి. శత్రువుల ఫిరంగులనుండి తప్పించుక తిరుగుచుండురు. యుద్ధకాలంలోగూడ బ్రిటిషు శత్రులలో సాలీనా 36,000 మంది యీ నావికులు దిగుకూనే యున్నారు.

ఈ భారతీయులు ఇంగ్లాండులోనుండి యుద్ధ పయత్నాలకు తోడ్పడుచున్నందుకు వారిని గౌరవించి ఫాకర్లములు చేపూర్చుటకై 1939 వ సం॥ డిశంబరులో లండనులో ఇండియను కంఫర్టుఫండు (సదుపాయాల నిధి) అని ఒకటి విచ్చాటుచేయబడినది. భారతీయ సైనిక నావికుల అవసరముల తీర్చుటకు యిది ఉద్దేశపడెంది. జర్మనీలో ఖైదీగా నున్న భారతీయ సైనికుల దరికి వాగానికో తినుబండారముల పార్శులు యీ నిధినుండి పంపబడు. ఇంగ్లాండులోనున్న భారతీయ సైనికులకు చలికబట్టలు, ఆటవస్త్రపులు, గ్రామభోనులు మున్నగునవి ఒసంగుట, శత్రుపై లండను వచ్చువారికి వివోదాలు కల్పించుట మున్నగు ఖర్చులు యీ నిధినుండి జరుపబడును. భారతీయ నావికుల సౌకర్యముల గూర్చి ఎక్కువ శ్రద్ధ వహింపబడుచున్నది. వేలకొది వస్త్రముల పార్శులు వారికి యిందునుండి యివ్వబడినవి. మునిగిన వాకలలోనుండి తప్పించుకొనివచ్చిన వాగొరకు సరకు సర్వదా సిద్ధంగా యుంచబడును. భారతీయ నావికులు తమ పార్శులు గ్రహింతుకై ఎంతో కుతూహలపడెదరు.

జర్మనీ ఆక్రమించిన దేశాల దౌర్భాగ్యం

హాలెండులో నిరుద్యోగం.

బెల్జియంలో రహశ్యంగా అద్భుతం వత్రిక.

ప్రాంసుదేశంలో జర్మనీ ఆక్రమించిన బ్రిటనీ రాష్ట్రంలో బెల్జియ ఆను రేవుకట్టు ముసందు, ఆ బాలూకాయందు ప్రజలు పాలకులపై శత్రుత్వం వహించి నానా అల్లరి చేస్తున్నారు. అందుచే అధికారులు హావ్యరిక వోటీసులను జిల్లాలలో విరివిగా ప్రకటించుకోవలసివచ్చింది. “బెల్జియ సము డివిజను ప్రజలకును, బెల్జియ నగరవాసులకును పాలకులగు సముప్రీతుకు, అడ్మినిస్ట్రేటరు యిట్లు ప్రకటించుచున్నారు. కొంత కాలంనుండి సివిలు ప్రజలు జర్మను వైస్యంపై శత్రుత్వం వహించి బేమర్యాదగ ప్రవర్తించుచున్నారని జర్మను మిలిటరీ అధికారులు గుర్తించిరి.

విమానదాడి హావ్యరిక సమయములందు సహకారంచేయకుండా ఉన్నారు. అధికారుల ఉత్తరువులను ఉల్లంఘించి, వీధులలోనే అల్లరిచేయుచున్నారు. గోడలపై అవమానకరమగు వ్రాతలువ్రాసి, కుట్రలుచేయుచున్నారు. గౌరవంగా మర్యాదగ ప్రవర్తించకపోయినచో నగరవాసులందరిని శిక్షించవలసి వస్తుంది. ప్రతిహాలవర్గలకుగడంగి ఉద్దేశం కలిగించేవారికి కఠినశిక్షలు విధించబడునని జర్మను అధికారులు తెల్పుచున్నారు.”

జర్మనీ తానాక్రమించిన దేశాలను సరిగా పరిపాలించలేకుండా వుందని పారిసు రేడియోలో ప్రకటించిన అంశములబట్టి

తెలియగలదు. అధికారులు అహారాలు కొనుక్కోడానికి యిచ్చిన 7,000,000 రేషను పుస్తకాలుకాక, పారిసులో 5,000,000 దొంగ పుస్తకాలు వాడుకలో ఉన్నాయని రేడియోలో ప్రకటించబడెను.

హాలెండులో.

తమ సూతనవిధానంవలన హాలెండులో నిరుద్యోగసమస్య పూర్తిగా తోలగిపోయిందని జర్మనులు తరుచు చెప్పుచుండురు. కాని అధికారుల రెక్కలలో అట్లులేదు. 110,000 పనివారు జర్మనీలో పనిచేయుటకు బలవంతంగా పంపబడిరి. మరికొందరు ప్రాంసుకి పంపబడిరి. యుద్ధంవలన చెడిన పనులు పునరుద్ధరిండుటకు 75,000 పనివారు నియమింపబడగా యింకా 110,000 మంది 1941 వ సం॥ ఏప్రిలు సరికి హాలెండులో నిరుద్యోగులున్నారు. వీరుగాక జర్మనులక్రింద పనిచేయ యిష్టంలేక నిరుద్యోగుల జాబితాలో తమ పేర్లను యివ్వనివారు ఎందరో గలరు.

నార్వేలో.

తాను గెల్చిన దేశాలలో చిక్కులే పొట్టరుని చుట్టుకొన్నవిగాని సౌఖ్యంలేదని న్యూయార్కు టైమ్సుపత్రిక వ్రాసింది. నార్వేనుండి ఎగుమతిచేయగల సరకంతా అయిపోయినం

దుస జర్జనీకి అక్కడనుండి దిగుతుంటే తగ్గిపోవుచున్నది. నార్వేదేశీయులు బుద్ధిపూర్వకంగా శుంభులు తగ్గించుచున్నారు. శనివారు చాలరనుకారణమున యివుడు అందరు నిర్బంధంగా కనిచేయాలని శాసించబడింది. క్రీస్తుంగు ప్రభుత్వానికి యిట్లుండక 18 రాష్ట్ర గవర్నరులు తప్ప తక్కినవారందరు రాజీనామానిచ్చిరి.

“లాల్ బి బెల్లికు.”

గత యద్ధంలో బెల్లియందేశాన్ని జర్జనీ ఆక్రమించినపుడు దొంగితనంగా ఒక పత్రిక ప్రకటించబడి ప్రసిద్ధిగాంచింది. “లాల్ బి బెల్లికు” అను ఆ పత్రిక యివుడు తిరిగి

ప్రకటించబడుతున్నది. జర్జనీ ఆ దేశాన్ని ఆక్రమించిన వెంటనే ఆ పత్రిక ప్రైవేటుకాగితాలుగ వెలువడింది. తిరువాత త్వరితాగ్రేవ్యమునకు ఆయింది. ఇప్పుడు తిరు వేదల అమృతపత్రికగ బొమ్మలతోనూడ బాగా ప్రకటించబడుతున్నది. జర్జనీపాలకుల బ్రునెల్స్ కేంద్రస్థానమండి వీరుపాను సంపాదకత్వమున వెలువడుతున్నదని దానిమీద అచ్చు గలద. వీరుపాను అన్నది బ్రునెల్స్ నేరకు ఒక శిలా విగ్రహం. సుమారు 100,000 ప్రతులు వెలువడుతున్నట్లు అంచనా వేయబడినది. ఇది జర్జనీపై ప్రతిహత ప్రచారం చేస్తున్నది.

కొన్ని యుద్ధపదాలకు అర్థాలు.

డివిజను = సుమారు 1,200 సైనికులదళం. అన్ని రకముల ఆయుధాలు, రహిత యెర్పాలుగల్గి స్వయంసంపూర్ణంగానుండును.

రజిమెంటు = డివిజనులో ఒక భాగం.

ఫైటరు = యుద్ధవిమానం. దాడిచుచు శత్రువిమానాలను తరిమివేయుటకు తుపయోగించబడును. వీటిలో ఫిరంగులుండును బాంబరు విమానాలకు రక్షణగ ఇవి పంపబడుచుండును. స్టిటుఫైర్లు, హారికేనులు అని రెండురకాలు బ్రిటిషు ఫైటర్లుగలవు.

బాంబరులు = బాంబులవేయు విమానాలు. ఇవి ఒరువైన బాంబులు మోసుకొనిపోవుటకు వీలుగనుండును. ఒకే ఇంజను బాంబరులు, పెక్కు ఇంజనుల బాంబరులుకూడా ఉంటాయి. విట్టీ బాంబరులు, డ్రైనుమీము బాంబరులని బ్రిటిషు బాంబరులలో రెండురకాలు. డ్రైనుమీములలో ముగ్గురుండురు. వెనుక భాగమునందు ఒక ఫిరంగి, రెక్కలలో ఒక ఫిరంగి యుండును.

జంకరు = జర్జను బాంబులవేయు విమానం.

మెసరుస్క్రిమిటు = జర్జను ఫైటరు విమానం.

బాటిలుషిపు = యుద్ధనౌక లన్నింటిలో పెద్దరకం. విశేషంగా ఫిరంగులుంటాయి. చాల బరువైనది. నౌకాదళశక్తి అంతా యీరకం నౌకలపై ఆధారపడియుండును. 14 అంగుళముల ఉక్కు రేకు కవచముండును.

క్రూయిజరు = ఇంకోరకం యుద్ధనౌక. ప్రైవానికన్న వేగంగా పోవును. సుమారు 9 ఫిరంగులుంటాయి. సముద్రాలలో సంచారంచేయు కాపలాకాస్తూఉండును. వర్తక నౌకలకు కాపలాగాపోతుంది. క్రూయిజరులపై విమానాలను మోసుకపోతూవుంటారు.

డిస్ట్రోయర్లు = క్రూయిజరుకన్న చిన్నవి డిస్ట్రోయరులు. ముఖ్యంగా టార్పెడోలలో శత్రునౌకలను నాశనంచేయు దానికి ఉపయోగిస్తాయి. నౌకాదళంలో ఎక్కువ ఉపయోగపడేవి డిస్ట్రోయర్లు. సబుమెరైనులను, శత్రువుల టార్పెడోలను వేతికి నాశనంచేస్తుంటాయి. ఒక డిస్ట్రోయరులో నాలుగైదు టార్పెడోలుంటాయి. పెద్దనౌకలకు కాపలాగా పోతూవుంటాయి. చిన్నవనుటచే శత్రువులగురికి అందివు. నాలుగుండి 9 ఫిరంగులు యిందుండును.

సబుమెరైను = నీటిలో కనబడకుండా సంచారంచేయు శత్రునౌకలను ముంచేవి. వీటికే యు—బోటులని మరో పేరు.

టార్పెడో = సిగరెటునుంట్లో పొడవుగానుండు ప్రేలుడుయుక్తం. సబుమెరైనునుండిగాని, విమానముండిగాని, యుద్ధనౌకనుండిగాని దీనిని గురిచూచినచిటిలే చది మెర్లవరకు పోయి శత్రునౌకకు తగిలి, వెంటనే ప్రతి, బానిలో కన్నం పెట్టగలదు. నీటిలో దాచుకొనదయే ప్రయోజనంలేయగల యంత్రం ఆయి యిముడ్చబడియుండును.

నూడవ దేశపు యుద్ధ భూమి.



నూడవదేశ దక్షిణ వైస్రము ధైర్యముగా యుద్ధముచేయగలదు. దీనియందు బ్రిటిషు, స్వదేశపు ప్రవ్యంగులున్నారు. యుద్ధారంభంలో యీ వైస్రము పెరిగినది. ఇటలీవారిలో యిటీవల యుద్ధంచేసింది.

ఈ వారంలో యుద్ధ వార్తలు.

విమాన దాడులు.

బ్రిటిషు విమానములు గత 30 వ తేది బుధవారమునాడు ఆర్మీటకు సముద్రతీరప్రాంతముల కెగసి ఫిన్లండులో క్విన్స్ లెస్ ప్రెట్యూమో రేవులయందున్న జర్మను నౌకలపై తీవ్రమగు దాడి సాగించెను. రేవుకట్టడములు చాలవరకు శిథిల మొనర్చబడెను. క్విన్స్ లెస్ వద్ద 1,460 టన్నుల చిన్న జర్మను యంధ్రనౌకకు రెండుమూడు బాంబులు సూటిగా తగిలెను. మరి నాలుగు నౌకలపైకైనను బాంబులు తగిలియుండును. నాలుగు శత్రువిమానములు కూలబడెను. బ్రిటిషు విమానములు 16 నష్టమొనరి అగస్టు 1 వ తేదిన పగలు బ్రిటిషు విమానములు బెర్లిన్ నుండి తీర ప్రాంతమున సముద్రములో ప్రయాణమొనర్చుచున్న శత్రునౌకల జట్టును ఎదిర్చి బాంబులు వర్షించెను. వానిలో రెండు నౌకలకు చాల బాంబులు తగిలెను. ఒకనౌక మునిగిపోయెను. మూడు విమానములు తిరిగిరాలేదు. 2 వ తేది శనివారము రాత్రి బ్రిటిషు విమానములు జర్మనీ రాజధానియగు బెర్లిన్ నగరముమీద బ్రహ్మాండమగు దాడి సాగించెను. ఈ దాడిలో క్రొత్తరకపు బాంబులు వేలకొలదిగ నగరమందన్ని ప్రాంతములను వర్షింపబడెను. అవి ఖర్చి నగర మధ్యప్రాంతమంతను ఇంచుమించు పూర్తిగ తగులబెట్టెను. ఇంతవరకు బర్లిన్ నుపై 50 మారులు దాడి సాగింపబడెను. శనివారము మధ్యాహ్నము జర్మనీలోని ప్రధాన రేవుపట్టణమును, నౌకా నిర్మాణ కుశలము ముఖ్యస్థానమును అగు కీలు రేవుపైనను, హంబర్గు నగరముపైనను, బ్రిటిషు వైమానికులు, “ఏగిరే కోటలు” అను క్రొత్తరకపు పెద్దపెద్ద విమానములలో చాలనేవు విమోచించి వందలకొలది బాంబులు వేసిరి. నౌకా నిర్మాణశాలలలో చాలభాగము ధ్వంసమైనవి. ఆదివారము రాత్రి వాతావరణము విమాత్రమును అనుకూలముగ లేకపోయినను, బ్రిటిషు విమానదళము జర్మనీలో కుశ్చిమభాగమున గల రైను, రూర్ ప్రాంతములలో గల హంబర్గు, ఫ్రాంకుఫర్టు మొదలగు పారిశ్రామిక పట్టణములపైనను, ఫ్రెంచితిరమున కెరె, మొదలగు రేవు పట్టణములపైనను భయంకరమగు దాడుల జరపిరి. కెలేనుండి బుల్గాను రేవువరకునుగల, ఫ్రెంచి రేవు లన్నిటియందును గూడ—బ్రిటిషు బాంబులచే లేచినమంటలు, బ్రిటిషు తీరమునకు కనుపించెను. ఆ రేవులలో బ్రిటిషు వైమానికులు వేసిన పెద్దరకపు బాంబుల భయంకరమగు ప్రేలుడు ధ్వజాలు బ్రతుకు నందు కెంటు జిల్లాలోని ప్రదేశములకు వినిపించి, ఆచట ఇండ్లు కంపించెను.

ఈ సంవత్సరము జూలై నెలఖరువరకు 7 నెలలలోను బ్రిటిషు విమానములు 2,500 శత్రువిమానముల ధ్వంస మొనర్చెను. వీనిలో 438 జూలై మాసమున నిర్మూలించబడెను. ఆ నెలలో బ్రిటిషు ప్రభుత్వము 306 విమానముల గోల్పోయెను.

జూలై 30 వ తేది బుధవారము రాత్రి బ్రిటన్ నుపై శత్రు విమానదాడులు చాల తక్కువ. తూర్పుతీర ప్రాంతమునను, ఆగ్నేయప్రాంతమునను మాత్రము అక్కడక్కడ చెదురుగ బాంబులు పడెను. ప్రాణనష్ట మెక్కడను కలుగలేదు. గురువారము రాత్రి, యార్వత్, స్లికత్ రేవులపై దాడి జరిపితిమని జర్మనులు ప్రకటించుకొనుచున్నారు. కాని, ఆ ప్రాంతములకు 40 మైళ్లు దూరమునం దెక్కడను ఒక్క బాంబైనను పడలేదు. స్వల్పసంఖ్యాకములగు శత్రువిమానములు మాత్రమే నాటిరాత్రి సముద్రతీరమున దాటుటకు

ప్రయత్నించెను. అవియును తూర్పుతీర ప్రదేశములలోనే బాంబుల పడవేసి తిరిగిపోవలసివచ్చెను. అగస్టు 1 వ తేది రాత్రి బ్రిటిషు పడమటితీరపు పట్టణములమీదను, ఆగ్నేయ భాగపు పట్టణములమీదను స్కాట్లండులోను కొలదిగ బాంబులు వేసినవి. వానివలన ఆస్తికి యేదిధమగు నష్టమును కలుగలేదు. శనివారము రాత్రి బ్రిటన్ తూర్పుభాగమున కొన్ని ప్రదేశములపై బాంబులు పడెను. ఆస్తికి స్వల్పమగు నష్టము గలిగెను. ఆదివారము మధ్యాహ్నము, ఇంగ్లీషు భాసలుపై జరిగిన విమానపోరాటమున ఒక జర్మను విమానము మాల్పివేయబడెను. నాటిరాత్రి బ్రిటన్ తూర్పుతీర ప్రాంతములమీదను, స్కాట్లండుమీదను అచ్చటచట కొన్ని బాంబులుపడెను. సముద్రతీరపట్టణమున కొన్ని భవనములు నిర్మూలమై పోయెను. కొంతమంది హతయైరి.

ఇటలీ-ఆఫ్రికా-మధ్యధరా.

ఉత్తర ఆఫ్రికా (లిబియా) లో టూటూకు దుర్గమువద్ద శత్రులు గత 30 వ తేదిన ఆకస్మికముగ దుర్గము నొకివైపు నుండి పట్టుకొను తలంపుతో వచ్చి వైఫల్యమొందిరి. కాని బ్రిటిషు సైనికులు ఫిరంగుల గుండ్లవర్షముతో తరిమివేసిరి. 31 వ తేదిన బ్రిటిషు సైనికులు ఆకస్మికముగ, శత్రు సైనికపంక్తులపై బడిరి. కాని, శత్రులు పోరాడుట కంగీకరింపక, చీకటి మాటున వెనుకప్రాంతములకు మరలిపోయిరి.

31 వ తేదిన లిబియా—ఈజిప్టు సరిహద్దులలో మరల పోరాటము చెలరేగెను. హెల్వా కనుమవద్ద ఉభయపక్షములును, చాలనేవు ప్రతిఘటనల సైనిక పంక్తులపై ఫిరంగి గుండ్ల వర్షమును గురిపెంచిరి.

సిరియాలో యుద్ధవిరామ ఒకంబడిక, పకారము విషి సైనికులు 30 వ తేదికి తమ ఆయుధసాముగ్రిసి, మందుగుండు సంతను బ్రిటిషు అధికారులకు అప్పగించిరి.

ఈజిప్టునందలి నైలునదీ డెల్టా ప్రాంతమున, శత్రువిమానములు గత 31 వ తేదిన అచ్చటవచ్చుట బాంబులు వేసెను. ఈజిప్టు రాజధానియగు కైరోయందును, అలెక్సాండ్రియా మొదలగు ఇతర పట్టణములలోను గూడ శత్రుదాడిని సూచించు గంటలు మ్రోగెను. శత్రుబాంబులవలన ఇద్దరు మరణించిరి. ఆస్తి కెట్టినష్టమును గలుగలేదు. అగస్టు 31 వ తేది రాత్రి మరల, ఈజిప్టునందు చాల ప్రాంతములలో శత్రువిమానదాడుల గంటలు మ్రోగెను. సూయజ్ కాలువ ప్రాంతమున చాల బాంబులు పడెను. దానివలన 17 మంది మరణించిరి. 58 కి గాయములు తగిలెను. ఆస్తికి గూడ కొంత నష్టము గలిగినదని అధికారులు ప్రకటించిరి. కైరో, అలెక్సాండ్రియా, పోర్టు సైదులులలో గూడ ఫిరంగిగుండ్ల ప్రేలుడు ధ్వజాలు వినిపించెను.

31 వ తేదిన, కొన్ని ఇటాలియను క్రాయిజర్లు మధ్య ధరాసముద్రమున పోరుచుండగా బ్రిటిషు జలాంతర్గామి వాని నెదిర్చి “టూర్పెడ్” లను వేర్చెను. రెండు టూర్పెడ్ లు శత్రునౌకలకు తగిలెను.

శనివారమునాడు బ్రిటిషు యుద్ధనౌకలు కొన్ని ఉత్తర ఆఫ్రికాతీర సముద్రమున పోరుచుండగా చాల శత్రువిమానములు వాని నెదిర్చెను. బ్రిటిషు విమానములు వెంటనే వైకెగసి, శత్రువిమానములలో నాల్గింటిని నేలగూల్చి, మిగతా వానిని తరిమివేసెను.

శుక్రవారమురాత్రి చాల బ్రటిషు విమానములు క్రిటుదీవి యందలి జర్నను విమానాశ్రయములపై దాడిసల్పి వందల కొలది బాంబులు వర్షించెను. కేసడియా, మెలామీ విమానాశ్రయములలో లేచినవందల, వేలుడు శబ్దములు 40 మైళ్ల దూరము వరకు కనపడుచుండెను. పెద్ద మందు గుండు గిడ్డంగులు, పెట్రోలు గిడ్డంగులు ధ్వంసమైనవి.

మధ్యధరాసముద్రపు పడమటిభాగమునగల ఇటాలి యనుల సార్థినియా దీవిపైన, బ్రటిషు విమానములు గత 30 వ తేదిన అకస్మాత్తుగ మొదటిసారి దాడి సాగించి అచ్చటి జలవిమానాశ్రయములలోగల 5 బాంబరు విమానముల పూర్తిగ తగులబెట్టెను. ఇంకను చాలవిమానములు ధ్వంస మైనవనియున్నది. క్రిందనున్న సైనికులు విమానధ్వంసక ఫీరంగుల నుపయోగించుకొనిరి. కాని బ్రటిషు వైమానికులు, నేలపాటుల నెగురుచు మరఫీరంగుల నుపయోగించి వారినిందరను చంపివేసిరి. 31 వ తేదిన సీసీ దీవియందలి మెస్సీను రేవుపైనను, పరెర్ రేవుపైనను, అఫికా ఉత్తరతీరమందలి బెంహజీ రేవుపైనను బ్రటిషు విమానములు పెద్దదాడుల సాగించెను. ఈ దాడులనుండి బ్రటిషు విమానములన్నియు సురక్షితముగ తిరిగివచ్చెను. 3 వ తేదిన ఒక 'ప్రోటోంగు దాక్సు'ను రెండు ఇటాలియను యుద్ధనౌకలు ఒక చోటు నుండి మరియొక చోటుకు లాగుకొని పోవుచుండగా, బ్రటిషు జలాంతర్గాములు వాని నెదిర్చి, టార్పెడోలతో వేల్చి ముంచి వేసెను. ఇటాలీ తీరమునకు ఒక మైలులోపు దూరములోనే ఈ పోరాటము జరిగెను.

ఈజిప్టు మంత్రివర్గము జూలై 31 వ తేదిన రాజీనామా నొసగెను. ఆ మరునాడు ముస్సేకాసరీ పాపాగారు, సాడిన్సు పక్షప్రతినిధులనుగూడ కలుపుకొని క్రొత్తమంత్రి వర్గము నేర్పరచిరి. సాడిన్సు పక్షమువారు, ఈజిప్టు బ్రిటను పక్షమున యుద్ధములో దిగవలెనని కోరువారు. మంత్రి వర్గము అందుకు అంగీకరింపకపోవుటచే వీరు గత వత్సరము మంత్రివర్గమునుండి రాజీనామా నొసగిరి.

రష్యాపై యుద్ధమున పాల్గొనుటకు పంపబడిన మొదటి ఇటాలియను సైనికదళము అఖండే యీ యుద్ధరంగమునజేరి పోరాడుచున్నదని 1 వ తేదిన ఇటాలియను ఆధికారులు ప్రకటించిరి.

అమెరికా - అట్లాంటికు.

అమెరికా సంయుక్తరాష్ట్రముల రక్షణకు ఆర్థికముగ దీనుకొనవలసిన చర్యలగురించి సలహా యొసగుటకు రూజ్వెల్టు అధ్యక్షు డొక ప్రత్యేక ఆర్థిక సలహా సంఘమును నెలకొల్పెను. యుద్ధమునకు పెట్రోలు విశేషముగ కావలసి యుండుటచే సాధ్యమైనంతవరకు తక్కువగవుపయోగించవలె నని సంయుక్తరాష్ట్ర ఆధికారులు ప్రజలను కోరిరి. తూర్పు భాగపు రాష్ట్రములలో సాయంత్రం 7 గంటల నుండి ఉదయం 7 గంటల వరకు విక్రయముల మానవలెనని ఒక యుద్ధ పెట్రోలు డిపోలకు ఉత్తరువులు గావించిరి.

వైనా రాజధానియగు చుంకింగు నగరముపై జపాను విమానములు గతవారము దాడి జరిపినపుడు కొన్ని బాంబులు, అచటి నదియందున్న చిన్న యుద్ధ నౌకకు తగిలి నష్టము గలిగించెను. జపాను రాయబారి ఇందుకు పశ్చాత్తాపము చెలిపి, నష్ట పరిహార మొసగెదమని వాగ్దాన మొనర్చిరి. దానికంగీకరించి ఈ వివాదమును సమాప్తి గావించుకొంటిమని, సంయుక్తరాష్ట్ర దేశీయాంగ కార్యదర్శి సమ్మర్వెల్సు గారు ప్రకటించిరి.

రష్యాకు కావలసిన విమానముల నూనెలను వెంటనే సరై చేయుటకు సంయుక్తరాష్ట్ర ఆధికారులు ఉత్తరువుగావించిరి. అందుకుగాను 10 వేల డబ్బులు త్వరితముగ తయారు చేయ బడుచున్నవి. నూనెను రవాణా చేయుట కుపయోగించు 2 టాంకరు నౌకలను గూడ రష్యా కొనగూ విజయమాలోచన యందున్నది.

అవసరమగుచో, సంయుక్త రాష్ట్రములు గూడ యుద్ధమున దిగవలెనని, ప్రభుత్వ ఉపాధ్యక్షుడగు వాలఫ్ గారు రేడియో ద్వారా ఉపన్యసించుచు అమెరికా ప్రజలను హెచ్చరించిరి.

వీటి ప్రభుత్వము అక్షరాజ్యములకు తోడ్పడి, సహకార భావముతో వ్యవహరించునెడల, సంయుక్త రాష్ట్ర ప్రభుత్వము ఇంతవరకు అనుసరించుచున్న విధానమును మార్పు కొనవలసియుండుననియు, ఇండ్లో వైనాలో జపాను దురాక్రమణను ప్రేంచి ప్రభుత్వము నిరోధింపక పోవుటవలన అమెరికాశాంతి భద్రతలకు ఉపద్రవము గలిగెననియు సంయుక్త రాష్ట్ర రాయబారి హెచ్చరించెను.

ఇక మీద విమానముల కుపయోగించు పెట్రోలు మొదలగు మోటారు నూనెలను సంయుక్త రాష్ట్రములనుండి, వృత్తి మార్గగోళపు రాష్ట్రములకును బ్రటిషు సామ్రాజ్య దేశముల కును, అక్సిసు దురాక్రమణల ప్రతిఘటించుచున్న దేశముల కును దప్ప ఇతర దేశములకు ఎగుమతి చేయరాదని నిషేధింపవలసినదని, రూజ్వెల్టు అధ్యక్షుడు ఈ నెల 1 వ తేదిన ప్రభుత్వాధికారులకు సూచించెను. ఇతర పెట్రోలియము నూనె పదార్థములను మాత్రము, సంగ్రామమునకు పూర్వము, యేదేశముల కెంతెంత యెగుమతి యగుచున్నదో అంత వరకెగుమతి చేయుటకును అనుమతించెను.

రూజ్వెల్టు అధ్యక్షుని ప్రతినిధిగ బయలుదేరిన హారి హార్కిన్సుగారు జూలై 31 వ తేదిన మాస్కోచేరి స్టాలిను తోడను, ఇతర సోవియటు ఆధికారులతోడను దీర్ఘమగు సంభాషణల సాగించెను. స్టాలిను నుండి రూజ్వెల్టునకు ఒక సందేశమును గైకొని 4 వ తేదిన హార్కిన్సుగారు లండనునకు తిరిగి వచ్చిరి.

రూజ్వెల్టు అధ్యక్షుడు, 3 వ తేదిన "పెట్రోమక్" అను తన బోటునందెక్కి విహారమునకు వెడలెను. అతడెక్కడకు జనునదియు చాల రహస్యముగ నుంచబడెను.

దక్షిణ అమెరికా రాష్ట్రములు జర్నను నాజీలపై గైకొను చున్న తీవ్ర చర్యలనుగాంచి, భయపడి నాజీ నాయకులు తమ కాదేశములోగల సౌమ్ముల నిపుడు స్విట్జర్లాండు దేశపు బ్యాంకులలోనికి మార్పుకొనుచున్నారు.

నాజీ నాయకులు అర్జెంటై నాలో తిరుగబాటు లేవదీయుటకు కుట్రలు వన్నుచున్నటుల పోలీసు అధికారులు కనిపెట్టి 7 గురు మనుష్యులను అరెస్టుచేసిరి. అర్జెంటై నాలోని జర్నను రాయబారి తన టపా సంచిలో పెట్టిపంపిన "వైర్ లెస్" బంగీని అర్జెంటై నా ఆధికారులు పట్టుకొనుట అశాస్త్రీయమని ఆక్షేపించెను. అర్జెంటై నా ప్రభుత్వ మీ వాదనను నిరాకరించెను. జర్ననీతో రాజకీయ సంబంధముల ప్రేంచివేసుకొనవలెనని అర్జెంటై నా శాసనసభ్యులు కొందరు ప్రభుత్వమును గోరిరి.

బొలీవియా రాష్ట్రమునగూడ జర్మనులు విప్లవకరమగు కుట్రలు పన్నుచుండిరిని అధికారులు కనుగొనిరి.

అక్షరాజ్యముల తరపున వ్యాపారము సాగించుచున్న కొన్ని మెక్సికో వర్తకసంస్థలపై ఆంగ్లను ప్రకటించిన సంయుక్త రాష్ట్ర చర్యకు అసమ్మతి తెలుపవలెనని జర్మను అధికారులు గావించిన సూచనను మెక్సికో ప్రభుత్వము నిరాకరించెను. జర్మనీ రాయబారులను నాజీలను వెడల గొట్టవలసినదనియు మెక్సికో శాసనసభలో నొక తీర్మానము నుపవాదించుటకు ఒక సభ్యుడు నోటీసు నొసగెను.

వెయ్యి రాష్ట్ర ప్రభుత్వము రాయబారుల టపాలను పరీక్షించుకుండ వంపుటకు ఇదివరకు జర్మనీతో గావించుకొనిన ఒడంబడికను రద్దుచేయుచు నోటీసు నొసగెను.

అర్జెంటైనా ప్రభుత్వము, తమ దేశమునగల ఒక జర్మను పాఠశాలను మూసివేయుటకు ఉత్తరువు గావించెను. ఇతర పాఠశాలలపైనగూడ ఇట్టి యుత్తరువులే త్వరలో గావించబడుననుకొనుచున్నారు.

రష్యా-ఫిన్లండు.

గత 30 వ తేదీన, జర్మను విమానములు రెనిక్ గ్రాడు నగరముపై దాడి సల్పుటకు మూడుమారులు ప్రయత్నించెను. కాని అన్ని మారులును రష్యను విమానములచే తిరుగగొట్టబడెను. రష్యా రాజధానియగు మాస్కో నగరముపై విమానదాడి ప్రయత్నములుగూడ అటులనే భగ్న పరుచబడెను. బాల్టిక్ సముద్రముమీదుగా ఫిన్లండునకు ఆయుధ సామగ్రిలను, సైనికులను రవాణాచేయుచున్న రెండు పెద్ద నౌకలను ఒక డిస్ట్రోయరును 1 వ తేదీన రష్యను విమానములు ముంచివేసెను.

రష్యనులు వెనుకకు పోవునపుడు, దేశమునంతను భస్మీ పటలంచేసి పోవుచుండుటచే, తమ నైస్యములకు సత్తెలేక చిక్కుపడుచున్నారనియు, పురోగమనము చాల మందగించుచున్నదనియు ఫిన్లండు అధికారులు ప్రకటించిరి.

1 వ తేదీన “వి” పట్టణమువద్ద జరిగిన పోరాటమున రష్యను నైస్యములు జర్మనియొక్క 253 వ సాయుధ సక వచ శకట పటాలము చాల భాగమును రూపు మాపెను. స్టాలెస్కువద్ద జరిగిన పోరాటమున 137 వ జర్మను నైస్యకవళము పూర్తిగ నిర్మూలించబడెను.

రష్యాపై దాడి ప్రారంభమైన మామ వారములలోను 30 లక్షల జర్మను నైస్యము నష్టమైనదని రష్యను అధికారులు ప్రకటించిరి.

రష్యనులు ఇపుడిపుడే తమ రిజర్వు దళములను దెచ్చి యుద్ధ రంగమున దింపుచున్నారనియు, ఇకమీద రష్యను నైస్యములు తామే జర్మను నైస్యక పంతులపై కలిపి దాడుల సాగించి, శత్రుల నిర్మూలించెదరనియు, జర్మనులు మూడు వారములగ ఒక్క ఆడుగైనను ముందునకు సాగజాల కున్నారనియు “ప్రవాదా” అను రష్యను పత్రిక వ్రాసినది.

ఈ నెల 5 వ తేదీకి, ముఖ్య రంగమగు స్టాలెస్కు ప్రాంతమున జర్మను నైస్యములు విమానమును ముందుకు రాగలుగలేదు. ఉభయ పక్షములకును ఇచట 20 దినములుగ భయంకరమగు పోరాటము జరుగుచున్నది. ఉభయములును అనేకలక్షల నైస్యము నివట ఉపయోగించుచున్నారు.

దక్షిణమున కీపు నగరము వైపునకును, ఉత్తరమున రెనిక్ గ్రాడు వైపునకును జర్మనులు ఇదివరకు కంటే అపారమగు నైస్యములనుచేర్చి అతి భయంకరముగ పోరాడుచు వాని నెటులైనను ఆక్రమించుటకు ప్రయత్నించుచున్నారు. ఈ రంగములలో శత్రులు కొంతముందుకు రాగల్గిరి. కాని ఆ నగరముల స్థితి ఇంకను అంత ఉపద్రవకరమైనదని భావించ నక్కరలేదు. కీపు ప్రాంతమునగల ఫేల్కు, బైలయా నె రోళ్ళ పట్టణములను తా మాక్రమించితిమని జర్మనులు 5 వ తేదీన ప్రకటించిరి.

రష్యా-అమెరికా సంయుక్త రాష్ట్రముల ప్రభుత్వములు 4 వ తేదీన రెండు ఒడంబడిక పత్రములపై సంతకము లాస ర్చుకొనెను. రష్యాకు కావలసిన ఆయుధ పరికరములను ఇతర పదార్థములన్నిటిని సత్వరముగ సత్తె చేయుటకు, సం యుక్త రాష్ట్ర ప్రభుత్వమాయొడంబడికయందు అంగీకరించెను.

ఉత్తరమున అర్క్టిక్ ప్రాంతమున చాల బ్రటిషు యుద్ధ నౌకలు నైస్యములతో మర్మమస్సు మొదలగు రష్యను రేవులవద్ద సిద్ధముగనున్నవి. బ్రిటిషు-రష్యను నైస్యములు రెండును కలిసి ఈ ప్రాంతమునుండి ఫిన్లండు-జర్మను నైస్యముల నెదుర్పు ననుకొనుచున్నారు.

ఫిన్లండు, బ్రిటనుతో రాజకీయ సంబంధములను త్రేంచి వేసుకొనెను. ఫిన్లండును శత్రుదేశముగ ప్రకటించి దిగ్బంధనమును అమలు జరుపుటకు బ్రిటిషు ప్రభుత్వమువారు రుత్తరువు గావించిరి.

బ్రిటనునందలి పోలండు ప్రభుత్వాధికారులును సోవియటు ప్రభుత్వమును తమ వివాదములను పరిష్కరించుకొని మైత్రి యొడంబడికను గావించుకొనెను.

టర్కీ-ఈరాక్-ఈరాక్.

సిరియానుండి టర్కీ రేవులకువచ్చి దాగుకొనిన ఫ్రెంచి యుద్ధ నౌకలను, సంగ్రామము ముగియువరకు తాము విడుదల చేయమని టర్కీ అధికారులు ఫ్రెంచి ప్రభుత్వమునకు దెలియజేసిరి.

ఈరాక్ నందు జర్మను నాజీ యేజెంటులు చురుకుగా తిరుగుచున్నారనియు, ఈ విషయమై తగు చర్య దీసుకొనవలసినదనియు బ్రిటిషు అధికారులు కర్షియా ప్రభుత్వమును హెచ్చరించిరి. 1 వ తేదీన కర్షియా అధికారులందుకు సమాధాన మొసగుచు, ఆ మీమిషయమై మెలకువతోనే కనిపెట్టి యుంటిమనియు, దేశమున శాంతిభద్రతల కాపాడుట కవసరమగు సన్నాహము లన్నిటిని చేసియే యుంటిమనియు దెలిపిరి. ఈరాక్ ప్రభుత్వము తన తాటప్ర్యమును కాపాడుకొనుటకు కృత నిశ్చయమైయున్నదని ప్రకటించెను.

ఈరాక్ నందు జర్మను రాయబారి కార్యాలయమునందలి నైస్యక కార్యదర్శియు మరి యిద్దరు అధికారులును, శని వారమునాడు కర్షియానుండి జర్మనీకి వెడలిపోవుచు టర్కీకి వచ్చిరి.

శూరప్రాచ్యము.

జపాను నైస్యములు, ఇండో-చైనా రాజధానియగు 'నైగాను' నందు జూలై 31 వ తేదిన ప్రవేశించెను.

తాయిలాండునందు నాకా నిలయములను, విమానాశ్రయములను జపాను నైస్యము లుపయోగించుకొనుట కొనగవలెనని జపాను ప్రభుత్వము తాయిలాండు ప్రభుత్వమును వత్తిడి చేయుచున్నటుల వదంతులు వ్యాపించుచున్నవి. తాయిలాండు దేశపు ఎగు మత్సరకుల నన్నిటిని జపానుకే విక్రయించవలెననిగూడ జపాను గోరు మరతులతో నొకటి. తమ కేవిషయమై వత్తిడి ఏదియు కలుగజేయబడలేదని తాయి అధికారులు ప్రకటించిరి.

జపానునందలి యోఖామాస్సేసీ వ్యాంకుకు 160 లక్షల యెన్నుల బుణముసగుటకు తాయిలాండు వ్యాంకుంగు సిండికేటు అంగీకరించి బడంబడిక చేసికొనునటుల 1 వ తేదిన ప్రకటించబడెను. తాయి ప్రభుత్వము జపానియులు చైనాలో కలకొల్పుకొనిన మంచూకో ప్రభుత్వమును అంగీకరించిరి.

జపాను అధికారులు ఇండో-చైనాలో తాయిసరిహద్దుల వద్ద నైస్యముల కేంద్రీకరించుట తాయిలాండులో ఆందోళన కలిగించుచున్నది.

మంచూకోయందు రష్యా సరిహద్దులలోకూడ జపాను నైస్యములు విశేషముగ కేంద్రీకరించబడుచున్నటుల వార్తలు వచ్చుచున్నవి.

తాయిలాండు సరిహద్దులలో జపాను నైస్యముల సమీకరణమువలన విషమ పరిస్థితులు వీర్పడుటచే సంయుక్త రాష్ట్ర ప్రభుత్వ దేశీయాంగ కార్యదర్శియగు సమ్మరు వెల్సుగారు 2 వ తేదిన జపాను రాయబారిని పిలిపించి సరిహద్దులను.

ఆస్ట్రేలియా ప్రభుత్వ యధాంగమంతియగు స్పెండరు గారు 4 వ తేదిన ఆస్ట్రేలియా ప్రజల కుకన్యసించుచు దూరప్రాచ్యమున వ్యవహారము లభివ్యతముగ విషమించుచున్నవనియు యధాము సంభవించుచో దేశరక్షణకు ఆస్ట్రేలియా సిద్ధముగ నున్నదనియు బ్రిటిషు నాకాదళముగూడ విశ్లేషమునైన దూర ప్రాచ్యరింగములకు వచ్చి నిలచుటకు సిద్ధముగ నున్నదనియు ప్రకటించిరి.

5 వ తేదిన చాల బ్రిటిషు నైస్యములును భారతీయ నైస్యములును సింగ పూరునకు వచ్చి దిగెను. పాటియాల మహారాజుగారుగూడ ఆ నైస్యములతో వచ్చిరి.

“నార్థాంపుక్” “సాల్వలేకొసిటీ” అను పెద్ద అమెరికను యధానాకలు 4 వ తేదిన ఆస్ట్రేలియా రేపు పట్టణముగు బ్రిస్ బెక్కు వచ్చి చేరెను.

అమెరికా సంయుక్త రాష్ట్రములరేపులను, ఆస్ట్రేలియా యిండియా మొదలగు బ్రిటిషు సామాజ్యదేశముల రేపులను ప్రవేశింపవలదని జపాను అధికారులు తమ దేశపు నాకలను హెచ్చరించిరి.

అమెరికా సంయుక్త రాష్ట్రములందలి తాయి ప్రభుత్వ రాయబారి దేశీయాంగ కార్యదర్శియగు కార్డెలు హల్లుగారిని కలసి దూరప్రాచ్యవ్యవహారములగురించి చర్చించెను.

తాయిలాండునందు కొన్ని ఆర్థిక హక్కుల గోరుచున్న విషయము నిజమేనని జపాను అధికారములు 5 వ తేదిన ధృవపరచిరి.

విషీ.

విషీ ప్రభుత్వ నాయకులు ఆక్స్ ఫు రాజ్యములతో సంపూర్ణ సహకారమునకు ఏగనున్నారను వార్తలగురించి విషీ యందలి సంయుక్త రాష్ట్ర రాయబారియగు ఆడ్జెరలు లీఫ్. గారు విషీ ప్రభుత్వనాయకుడగు వెటెయిను సేనానిని హెచ్చరించి యుద్ధవిరామ మరతులకు మించి ఆక్స్ ఫుతో అనుకూలముగ వ్యవహరించినయెడల సంయుక్త రాష్ట్రము సహింపదని హెచ్చరించెను.

పాగెను నగరమున జర్మను అధికారులతో సంగ్రహించి 5 వ తేదిన తిరిగివచ్చిన వెటెయిను సేనానియొక్క ప్రతినిధియగు, కాంటు డిల్లినగారు ఆక్స్ ఫుతో సహకార మొనర్చు విధానమును మార్చుకొనుట కవకాశము లేదని ప్రకా విలేఖలతో మాటలాడుచు ప్రకటించెను.

ఆక్రమిత ప్రాంతములు.

నార్వేయందలి జర్మను సైనికాధికారులు, దేశమందంతటను సైనిక శాసనమును ప్రకటించిరి. సముద్రతీర ప్రాంతముల ప్రజలందరును ఇండ్లను ఖాళీ చేసిపోవలసినదనియు రెడియో సెట్లుల నెవరును వుంచుకొనరాదనియుగూడ సైనికాధికారులు తరువు గావించిరి. ఆ నియమముల నుల్లంఘించిన వారికి 10 సంవత్సరముల కారాగార శిక్షనుండి పురిశిక్ష వరకును విధింపవచ్చును.

పోలండునందు జర్మను అధికారులు స్త్రీలను సంతానరహితులగు జేయుటకు నిర్బంధముగ సూదిమందుల నిచ్చుచున్నారు. ఈ విధముగ నిక పోలిషు జాతి అంతరించునటుల చేయవలయునని జర్మనుల ఉద్దేశము.

జర్మను లాక్రమించిన యూగోస్లావియా యందలి మాంటెనీగ్రో ప్రాంతమున ప్రజలు పెద్ద తిరుగుపాటులు చేయుచున్నటులను అవి ఆక్స్ ఫు సైనికాధికారులకు చాల ఆందోళనను గల్గించుచున్నటులను స్విజ్జర్లండునకు వార్తలు వచ్చుచున్నవి.

సలహా: ఇకముందు చూపకొనుటకు యీ మదరాసు యధా సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]